

પ્રસાર ભારતી

સમાચાર વિભાગ, આકાશવાણી, અમદાવાદ

Date: 16-01-2025

MORNING: 7.45 to 7.55

Day : THURSDAY

National News

આકાશવાણી સમાચાર પ્રવેશ અડિએચા વાંચે છે.

- 1) પ્રધાનમંત્રી નરેન્દ્ર મોદી આજે નવી દિલ્હીમાં સિંગાપોરના રાષ્ટ્રપ્રમુખ સાથે મુલાકાત કરશે.
- 2) કેન્દ્રીય ગૃહમંત્રી અમિત શાહ આજે મહેસાણાના વડનગરમાં કરોડો રૂપિયાના વિવિધ વિકાસકાર્યોનું લોકાર્પણ કરશે.
- 3) કેન્દ્રીય મંત્રી શિવરાજસિંહ ચૌહાણે કહ્યું, દરેક ગરીબને પાકું મકાન આપવાનું પ્રધાનમંત્રી નરેન્દ્ર મોદીનું લક્ષ્ય ટૂંક સમયમાં પૂર્ણ થશે
- 4) સરકારની મુખ્ય પહેલ સ્ટાર્ટ-અપને આજે નવ વર્ષ પૂર્ણ થયા
- 5) મહાકુંભમાં ખાદ્ય સલામતીને ધ્યાને રાખી તમામ જગ્યાએ ખાદ્ય સલામતી અધિકારીને તહેનાત કરાયા
- 6) બો-બો વિશ્વ કપમાં ભારતીય પુરુષ અને મહિલા ટીમ ક્વાર્ટર ફાઈનલમાં પહોંચી

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

SINGAPORE PREZ VISIT

પ્રધાનમંત્રી નરેન્દ્ર મોદી આજે નવી દિલ્હીમાં સિંગાપોરના રાષ્ટ્રપ્રમુખ થર્મન શણમુગરત્નમ્ સાથે મુલાકાત કરશે. શ્રી શણમુગરત્નમ્ આજે રાષ્ટ્રપતિ ભવન ખાતે રાષ્ટ્રપતિ દ્રૌપદી મુર્મૂને પણ મળશે. સુશ્રી મુર્મૂએ તેમના સન્માનમાં ભોજનનું આયોજન કર્યું છે. વિદેશ મંત્રી ડૉ. એસ. જયશંકરે ગઈકાલે નવી દિલ્હીમાં સિંગાપોરના રાષ્ટ્રપ્રમુખ સાથે બેઠક યોજી હતી. બંને નેતાએ સેમિ-કન્સક્ટર, ઔદ્યોગિક પાર્ક, કૌશલ વિકાસ, ડિજિટાઇઝેશન અને વેપાર વધારવામાં સહયોગ અંગે ચર્ચા કરી હતી.

ડૉ. જયશંકરે એક સોશિયલ મીડિયા સંદેશમાં લખ્યું કે, બંને દેશના દ્વિપક્ષી સંબંધને 60 વર્ષ પૂર્ણ થઈ રહ્યા છે અને આ પ્રસંગે સિંગાપોરના રાષ્ટ્રપ્રમુખના ભારત પ્રવાસથી વ્યાપક ભાગીદારીને નવો વેગ મળશે.

VADNAGAR AMIT SHAH PROGRAM

કેન્દ્રીય ગૃહમંત્રી અમિત શાહ આજે મહેસાણા જિલ્લાના વડનગર શહેરમાં કરોડો રૂપિયાના વિવિધ વિકાસકાર્યોનું લોકાર્પણ કરશે. શ્રી શાહ મ્યુઝીકલ મ્યુઝીયમનાં કાર્યોની સમીક્ષા બેઠકમાં ભાગ લેશે અને નવનિર્મિત પુરાતાત્વિક અનુભવાત્મક સંગ્રહાલયનું લોકાર્પણ કરશે. સાંભળીએ એક અહેવાલ:

(VOICE CAST- ANIL PATEL)

SHIVRAJ SINGH CHAUHAN

કેન્દ્રીય મંત્રી શિવરાજસિંહ ચૌહાણે કહ્યું, દરેક ગરીબને પાકું મકાન આપવાનું પ્રધાનમંત્રી નરેન્દ્ર મોદીનું લક્ષ્ય ટૂંક સમયમાં પૂર્ણ થશે. મધ્યપ્રદેશના વિદિશામાં ગઈકાલે તેમણે કહ્યું, ગયા વર્ષે સપ્ટેમ્બર મહિના સુધીમાં ત્રણ લાખ 68 હજાર મકાન બનાવાયા હતા. ઉપરાંત 8 લાખ 21 હજાર નવા મકાન તૈયાર થઈ રહ્યા છે. તેમજ આ વર્ષે એપ્રિલ સુધીમાં તેનું નિર્માણકાર્ય પૂર્ણ થશે.

(બાઈટ: શિવરાજસિંહ ચૌહાણ, કેન્દ્રીય મંત્રી)

START UP NINE YEAR

સરકારની મુખ્ય પહેલ સ્ટાર્ટ-અપને આજે નવ વર્ષ પૂર્ણ થયા છે. આ યોજનાનો હેતુ દેશમાં સ્ટાર્ટ-અપ ઉદ્યમોને પ્રોત્સાહન આપવાનો અને નવીનતા તેમજ ઉદ્યોગસાહસિકતા માટે એક મજબૂત અને સમાવિષ્ટ પારિસ્થિતિક તંત્ર બનાવવાનો છે. એક લાખ 59 હજારથી વધુ સ્ટાર્ટઅપ્સ સાથે ભારતે પોતાને વિશ્વના ત્રીજા સૌથી મોટા સ્ટાર્ટ-અપ પારિસ્થિતિક તંત્ર તરીકે મજબૂતીથી સ્થાપિત કર્યું છે. વિવિધ ક્ષેત્રમાં 16 લાખથી વધુ સીધી રોજગારીનું પણ સર્જન થયું છે.

સ્ટાર્ટ-અપ ઇન્ડિયા પહેલ સ્ટાર્ટઅપ્સને તેમની સફરના વિવિધ તબક્કામાં વ્યાપક સહાય પૂરી પાડવા માટે વિવિધ મુખ્ય યોજનાઓ શરૂ કરી છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોન્ગ મ્યુઝીક

.....

COAST GUARD RESCUE

ભારતીય તટરક્ષકના વહાણે ગઈકાલે લક્ષદ્વિપમાં સુહેલી દ્વિપ નજીક ગુમ થયેલી હોડી સહિત 54 લોકોને સલામત રીતે બચાવી લીધા છે. આ હોડી કાવારત્તીથી સુહેલી દ્વિપ ગઈ હતી. લક્ષદ્વિપ તંત્રને માહિતી મળતા તટરક્ષકે તપાસ અને બચાવ અભિયાન હાથ ધરી હોડીને શોધી હતી.

MAHAKUMBH NETRA KUMBH

ઉત્તરપ્રદેશના પ્રયાગરાજમાં મહાકુંભ દરમિયાન આરોગ્ય સહિત તમામ ક્ષેત્રે વિશેષ ધ્યાન આપવામાં આવી રહ્યું છે. નેત્ર કુંભ પહેલ અંતર્ગત પ્રજ્ઞાયક્ષુ લોકો માટે પણ વિશેષ વ્યવસ્થા કરવામાં આવી છે. ઉપરાંત ખાદ્ય સલામતીને ધ્યાને રાખી તમામ જગ્યાએ ખાદ્ય સલામતી અધિકારીને તહેનાત કરાયા છે.

(વોઈસકાસ્ટ: આનંદ)

KHO KHO WORLD CUP

ખો-ખો વિશ્વ કપ 2025માં ભારતીય પુરુષ અને મહિલા ટીમે ગઈકાલે ભવ્ય પ્રદર્શન કરી ક્વાર્ટર ફાઈનલમાં સ્થાન મેળવ્યું છે. નવી દિલ્હીના ઇન્દિરા ગાંધી ઇન્ડોર સ્ટેડિયમમાં ભારતીય પુરુષ ટીમે પેરુ સામે 70-38થી વિજય મેળવ્યો હતો. આદિત્ય ગણપુલે, શિવા રેડ્ડી અને સચિન ભારગોના પ્રયાસથી ભારતીય ટીમે પહેલી જ રમતથી મેચમાં પકડ બનાવી લીધી હતી. ત્રીજી અને ચોથી રમત બાદ 32 પોઈન્ટની જીત સાથે ટીમે મેચ સરળતાથી જીતી લીધી હતી.

ભારતીય ખેલાડી અનિકેત પોટેને સર્વશ્રેષ્ઠ ખેલાડી અને રામજી કશ્યપને સર્વશ્રેષ્ઠ અટેકરનો પુરસ્કાર એનાયત કરાયો હતો. અનિકેત પોટેએ કહ્યું કે, ભારતીય ટીમનું સંપૂર્ણ ધ્યાન વિશ્વકપ ટ્રોફી જીતવા પર છે. જ્યારે ભારતીય

મહિલા ટીમે ઈરાન સામે 100–16થી જીત મેળવી ક્વાર્ટર ફાઈનલમાં જગ્યા બનાવી છે. ભારતની રમતને જોતા ઈરાન પહેલા જ માત્ર 33 સેકન્ડમાં આઉટ થઈ ગયું હતું. ભારતીય ખેલાડી પ્રિયંકા ઈન્ગલેને સર્વશ્રેષ્ઠ ખેલાડી અને મીનુને સર્વશ્રેષ્ઠ ડિકેન્ડર જાહેર કરાયાં હતાં.

અને હવે આજના અખબારોનાં મુખ્ય સમાચાર રજૂ કરે છે હર્ષલ પંડ્યા

- આજે તમામ અખબારોએ અલગ અલગ સમાચારને મુખ્ય સમાચાર તરીકે સ્થાન આપ્યું છે.
- દૈનિક સમાચાર ગુજરાત સમાચારે લખ્યું છે કે ચીને હેકર્સ ફોજ બનાવી , ભારત પર સાઇબર હુમલાનો ખતરો
- સંદેશ દૈનિકે ભારતીય રાજ્ય અંગેના રાહુલ ના નિવેદન બાદ ભાજપના નફાનો વળતો જવાબના મુદ્દે હેડલાઇન્સ બનાવી છે
- ફૂલછાબ દૈનિકે રાહુલે હવે ભારત રાજ્ય સામે લડવાની હાકલ કરીને મથાળા સાથે સમાચાર બનાવ્યાં છે
- નવ ગુજરાત સમયે મહાકુંભમા સાડા ત્રણ કરોડ લોકોનું સ્નાન અને ટ્રમ્પની શપથવિધિ પહેલાં જ ઇઝરાયેલ હમાસ વચ્ચે યુધ્ધ વિરામની સમજૂતીના સમાચાર પહેલા પેજ ઉપર પ્રસિધ્ધ કર્યાં છે.
- રાજ્ય અને સ્થાનિક સમાચારમાં ઉત્તરાયણ દરમિયાન દસ જેટલા લોકોએ જીવ ગુમાવ્યો , ઉત્તરાયણ પર્વ દરમિયાન ઘાયલ પશુ પક્ષીઓની જીવદાય પ્રેમીઓ દ્વારા સારવાર અને બચાવની કામગીરીના સમાચાર પણ છેલ્લા પેજ ઉપર જોવા મળી રહ્યાં છે.
- આ ઉપરાંત સ્પોર્ટ્સ પેજ ઉપર રાજકોટમાં રમાયેલી આર્યલેન્ડ સામેની છેલ્લી વન ડેમાં ભારતની મહિલા ટીમનો શાનદાર વિજય થયાના સમાચાર પણ પ્રસિધ્ધ થયા છે..આ ઉપરાંત વડનગરમાં ઐતિહાસિક સંગ્રહાલય સહિતના વિવિધ વિકાસ પ્રકલ્પોનું કેન્દ્રીય ગૃહમંત્રી દ્વારા થનારા લોકાર્પણના સમાચાર પણ પ્રસિધ્ધ થયા છે.